

नगर निगम में जनता का हल्ला बोल, अल्टीमेटम देकर लौटे, भाजपा के वार्ड में भाजपा के लोग ही परेशान

हरिभूमि, जबलपुर।

बारिश ने जहां राहत पहुंचाई, वहीं विजयनगर क्षेत्र अंतर्गत मानस विहार लमती कॉलोनी के लिए यह मुसीबत बनकर आई। जलभराव, दलदल में तब्दील सड़कों और सफाई व्यवस्था की बदहाली से परेशान रहवासियों ने गुरुवार को नगर निगम मुख्यालय पहुंचकर प्रदर्शन करते हुए जोरदार विरोध दर्ज कराया। खेरमाई जनकल्याण विकास समिति के नेतृत्व में पहुंचे नागरिकों ने क्षेत्रीय पार्षद अर्चना सिसोदिया और निगम प्रशासन पर कॉलोनी की घोर उपेक्षा का आरोप लगाया। समिति अध्यक्ष शिवशंकर पांडे ने बताया कि कॉलोनी की 13 में से अधिकांश सड़क रोड कीचड़ से लबाबल हैं, और बारिश में स्थिति और बर्तार हो जाती है। लोगों का कहना है कि कॉलोनी को निगम सीमा में शामिल हुए 11 वर्ष बीत चुके हैं, लेकिन मूलभूत सुविधाएं अब भी सपना बनी हुई हैं। सड़कों के हालात इतने खराब हैं कि पैदल चलना भी जोखिम भरा हो गया है। निगम प्रशासन कॉलोनी को अवैध बताकर पल्ला झाड़ता रहा है, जबकि रहवासी हर साल टैक्स भरते आ रहे हैं।

चलने लायक नहीं बची सड़कें

समिति सचिव कार्तिक अग्निहोत्री ने क्षेत्र में बनी डामरीकृत और सीमेंटीकरण सड़कों की खराब गुणवत्ता को उजागर करते हुए पीडब्ल्यूडी और डेकडेदारों की मिलीभगत का आरोप लगाया। निर्माण

## बारिश में मानस विहार लमती के वाशिंगों का फूटा सब्र का बांध



के कुछ ही वर्षों में सड़कों में गड्ढे और दरारें पड़ चुकी हैं। शासन के वैधकरण नियमों के तहत दस्तावेज जमा करने के बावजूद कॉलोनी को वैध घोषित नहीं किया गया है। पार्षद के प्रति जनता में खासा आक्रोश है प्रदर्शनकारियों का कहना था कि पार्षद को वार्ड की चिंता ही नहीं।

नहीं तो करेंगे मुख हड़ताल

निगम अधिकारियों ने ज्ञापन लेकर जल्द कार्रवाई का आश्वासन दिया, लेकिन नागरिकों ने चेतावनी दी कि यदि समस्याओं का शीघ्र समाधान नहीं हुआ तो वे निगम मुख्यालय में अनिश्चितकालीन भूख हड़ताल पर बैठने को मजबूर होंगे।

## स्मार्ट मीटरों की 'एक्यूरेसी' पर संदेह....?

जबलपुर।

स्मार्ट मीटरों के "एक्यूरेसी" (सही होने) पर संदेह इस कारण बिजली उपभोक्ताओं में फैला है, क्योंकि बिजली कंपनियों ने स्मार्ट मीटरों की टेक्निकल रिपोर्ट अभी तक सार्वजनिक नहीं की है।

यह आरोप नागरिक उपभोक्ता मार्गदर्शक मंच, भारतीय वरिष्ठ नागरिक एसोसिएशन, महिला समिति, सीनियर सिटीजन वेलफेयर एसोसिएशन, मानव अधिकार क्रांति संगठन, पेंशनर समाज आदि संगठनों ने बिजली कंपनियों पर लगाया है। उपभोक्ता मंच के अध्यक्ष डॉ. पीजी नाजपांडे ने बताया कि 25 वर्ष पूर्व में मैकेनिकल मीटरों को अलग कर उनके जगह इलेक्ट्रॉनिक

टेक्निकल रिपोर्ट सार्वजनिक नहीं करने बिजली कंपनियों पर आरोप !

मीटर इसलिए लगाए थे, क्योंकि मैकेनिकल मीटरों में मार्जिन ऑफ एरर 3 से 5 प्रतिशत था, जबकि इलेक्ट्रॉनिक मीटरों में वह केवल 1 प्रतिशत था। किंतु अब जब इलेक्ट्रॉनिक मीटरों की जगह स्मार्ट मीटर लगाए जा रहे हैं तो इन नए मीटरों की एक्यूरेसी तथा मार्जिन ऑफ एरर बताया नहीं जा रहा है। इन मीटरों की टेक्निकल रिपोर्ट यदि

सार्वजनिक की जाती तो यह सभी बिन्दु उपभोक्ताओं के सामने आते, लेकिन बिजली कंपनियों की चुप्पी से संदेह पैदा हुआ है। डॉ. पीजी नाजपांडे ने बताया कि विद्युत प्रदाय संहिता के क्लॉज 8.14 में स्पष्ट निर्देश है कि मीटरों के एक्यूरेसी की जिम्मेदारी पूर्णतः बिजली कंपनियों की है, लेकिन बिजली कंपनियों ने बिजली सप्लाय कोड का उल्लंघन किया है। लिहाजा इसकी शिकायत नियामक आयोग को ई-मेल भेजकर की है। जनसंगठनों की बैठक में रजत भार्गव, टीके रायचटक, डीके सिंह, संतोष श्रीवास्तव, सुशीला कर्नौजिया, गीता पांडे, सुभाष चंद्र, डीआर लखेरा, पीएस राजपूत, एड. वेदप्रकाश अधौलिया, आदि उपस्थित थे।

## सहकारिता एवं उद्योग स्थायी समिति की हुई बैठक

जबलपुर। जिला पंचायत जबलपुर की सहकारिता एवं उद्योग स्थायी समिति की बैठक सभापति इन्द्रकुमार पटेल एवं अशासकीय सदस्यों की उपस्थिति में जिला पंचायत कार्यालय के सभाकक्ष में आयोजित की गई। बैठक में पालन प्रतिवेदन पर विभागों से चर्चा की गई। तदुपरांत मूंग, उड़द खरीदी, खाद व बीज की उपलब्धता व खाद्य अनाज आर्बंटन की समीक्षा की गई। साथ ही जिले की शासकीय वेयरहाऊस अनाज स्टॉक के सत्यापन, बड़खड़ा वेयर हाउस की जाँच, बेरोजगार युवाओं की स्वरोजगार योजना और गेहूँ खरीदी के रुके हुये भुगतान पर चर्चा कर जिले में मूंग खरीदी केंद्र बढ़ाये जाने, किसानों को समय पर भुगतान, खाद बीज की समुचित उपलब्धता सुनिश्चित करने एवं उचित मूल्य की राशन दुकानें बढ़ाने के निर्देश दिये गये।



## गोस्वामी तुलसीदास एवं मुंशी प्रेमचंद की कायस्थ महासभा ने मनाई जयंती

जबलपुर। मुंशी प्रेमचंद जी का साहित्य आज भी प्रासंगिक है उनके द्वारा अपने साहित्य में जो चित्रण किया गया है आज भी समाज को आईना दिखाकर स्वस्थ एवं सशक्त समाज के निर्माण के लिये प्रेरणादायी है, वहीं गोस्वामी तुलसीदास जी ने भी अपने साहित्य के माध्यम से समाज के प्रति कर्तव्य बोध, मर्यादा, सदाचरण, एवं आत्मीय भाव को जन-जन तक बड़े ही सहज रूप पहुंचाने का सार्थक प्रयास किया है आज कायस्थ कुलगौरव मुंशी प्रेमचंद एवं गोस्वामी तुलसीदास जी की जयंती पर हम उन्हें शत-शत नमन करते हैं। उक्त आशय के उद्गार अखिल भारतीय कायस्थ महासभा के प्रदेश अध्यक्ष चमन श्रीवास्तव जी ने महासभा द्वारा आयोजित कायस्थ कुलगौरव मुंशी प्रेमचंद एवं गोस्वामी तुलसीदास जी की जयंती पर व्यक्त किये। इस अवसर पर अखिल भारतीय कायस्थ महासभा के जिलाध्यक्ष सुनील श्रीवास्तव, प्रदेश महिला अध्यक्ष डॉ. रेनु श्रीवास्तव, एड. भानु श्रीवास्तव, श्रीमती ममता श्रीवास्तव, एड.स्मृति सिन्हा, नवनीत श्रीवास्तव, अदिति श्रीवास्तव, नीलेश भटनागर, आदि ने भी मुंशी प्रेमचंद जी एवं गोस्वामी तुलसीदास जी को अपनी पुष्पांजलि अर्पित की।

## निगम मंडलों में नियुक्तियों को दिल्ली की हरी झंडी का इंतजार

जबलपुर। भाजपा नेतृत्व द्वारा संगठनात्मक अनुशासन को लेकर जिला अध्यक्षों और मंत्रियों को फटकार लगाने के चंद दिनों बाद ही अब पार्टी के भीतर सत्ता-संगठन के संतुलन की अगली बड़ी परीक्षा शुरू हो गई है। जबलपुर सहित पूरे प्रदेश में निगम-मंडलों, बोर्ड और आयोगों में बहुप्रतीक्षित राजनीतिक नियुक्तियों की प्रक्रिया अंतिम दौर में है। ऐसे में जबलपुर भाजपा के नेता, कार्यकर्ता और टिकट से वंचित दावेदार बड़ी उम्मीद से भोपाल में होने वाली इस 'निर्णायक बैठक' की ओर देख रहे हैं।

गौरतलब है कि प्रदेश भाजपा के सामने जबलपुर में राजनीतिक संतुलन, सामाजिक प्रतिनिधित्व और संगठनात्मक निष्ठा का संगम साधने की चुनौती सामने है। अगर पार्टी इस अवसर पर पुराने सिपाहियों को सम्मान देती है, तो यह स्पष्ट संकेत होगा कि भाजपा अब अपने ही तय अनुशासन

पर अमल के लिए गंभीर है। गौरतलब है कि पिछले हफ्ते राजधानी भोपाल में दो अहम बैठकों में भाजपा के शीर्ष नेताओं ने साफ शब्दों में

### भोपाल में दो बड़ी बैठकों के बाद नाम दिल्ली पहुंचे

जिला अध्यक्षों और मंत्रियों को उनकी "सीमा" याद दिलाई थी। मुख्यमंत्री डॉ. मोहन यादव, प्रदेश अध्यक्ष हेमंत खंडेलवाल और राष्ट्रीय सह संगठन महामंत्री शिवप्रकाश ने मंच से स्पष्ट कर दिया था कि पार्टी पद संगठन का है, न कि पारिवारिक विरासत का। जिला अध्यक्षों को कहा गया था कि वे अपने बेटों या परिजनों को बैठकों में न भेजें और संगठनात्मक कामों पर फोकस करें। वहीं मंत्रियों से भी स्पष्ट निर्देश

मिले थे कि वे जिलों में सक्रियता बढ़ाएं, बूथ तक पहुंचें और कार्यकर्ताओं से संवाद करें। सूत्रों के मुताबिक बैठकों में वन टून निगम मंडलों की नियुक्तियों के संबंध में चर्चा की गई और जमीनी समीकरण पर मंथन हुआ। वहीं बैठकों में सत्ता और संगठन के हावभाव ने यह संकेत दिया कि पार्टी अब केवल संगठन के प्रति निष्ठा और जमीनी सक्रियता के आधार पर ही जिम्मेदारी सौंपेगी। अब जबकि निगम-मंडलों में नियुक्तियों की घड़ी नजदीक है, सभी की नजर इस बात पर है कि क्या सच में संगठन की बातों को तरजीह दी जाएगी या फिर पुरानी परंपराएं दोहराई जाएंगी।

जबलपुर के लिए सुनहरा मौका

जबलपुर की राजनीतिक तस्वीर को देखें तो यहां कई दावेदार हैं, जो चुनावी राजनीति अलग अलग कारणों से पीछे रह गये हैं। लेकिन संगठन के लिये दशकों से समर्पित हैं।

## पूरे जांच में सूटबल पाए गए कॉलेजों का रिकॉर्ड स्कैन कर पेश करें नर्सिंग कॉलेज फर्जीवाड़े में हाईकोर्ट का सीबीआई को निर्देश

जबलपुर। मप्र हाईकोर्ट ने नर्सिंग कॉलेज फर्जीवाड़े के मामले में सीबीआई को निर्देश दिए कि पूर्व में जांच में सूटबल पाए गए कॉलेजों का रिकॉर्ड स्कैन कर पेश करें। जस्टिस अतुल श्रीधरन और जस्टिस अनुराधा शुक्ला की खंडपीठ ने सीबीआई को यह भी कहा कि स्कैन करने के बाद उक्त रिकॉर्ड याचिकाकर्ता को भी उपलब्ध कराए। इस काम के लिए राज्य शासन आवश्यक संसाधन व सहायता उपलब्ध कराएगी। कोर्ट ने कहा कि रिकॉर्ड की सुरक्षा का जिम्मा सीबीआई का होगा। स्कैनिंग का कार्य किसी सीबीआई अधिकारी के निर्देशन में कराया जाए। अगली सुनवाई 7 अगस्त को होगी। लॉ स्टूडेंट्स एसोसिएशन के अध्यक्ष विशाल बघेल की जनहित याचिका पर गुरुवार को सुनवाई हुई। इस मामले में हाईकोर्ट ने 3 जुलाई को सीबीआई को निर्देश दिये थे कि नर्सिंग कॉलेजों की जाँच से जुड़ी सभी फाइलें स्कैन कर एक प्रति



याचिकाकर्ता को उपलब्ध कराई जाए। इस मामले में सीबीआई ने एक आवेदन प्रस्तुत कर कोर्ट को बताया था कि सीबीआई के पास 800 कॉलेजों के लगभग 1 लाख से अधिक विशाल बघेल की जनहित याचिका पर गुरुवार को सुनवाई हुई। इस मामले में हाईकोर्ट ने 3 जुलाई को सीबीआई को निर्देश दिये थे कि नर्सिंग कॉलेजों की जाँच से जुड़ी सभी फाइलें स्कैन कर एक प्रति

## जन कल्याण न्यास का निःशुल्क ब्यूटी पार्लर प्रशिक्षण का समापन

जबलपुर। जयप्रकाश नगर, दुर्गा मंदिर परिसर (मंगलम दुर्गा मंदिर) में प्रशिक्षण ब्यूटीशियन अरुणा मैडम एवं सहयोग से 50 महिलाओं को प्रशिक्षण दिया गया। महिलाओं को सेलिब्रिटी स्टाइल ब्यूटीशियन कोर्स के रूप में प्रदान किया गया। इस कार्यक्रम में क्षेत्र की अनेक मातृशक्तियों और बहनों ने उत्साहपूर्वक भाग लिया और व्यावसायिक ब्यूटीशियन कौशल को आत्मसात किया। कार्यक्रम के समापन समारोह में जन कल्याण न्यास की संयोजिका श्रीमती सीमा साहू की गरिमामयी उपस्थिति रही। उन्होंने महिलाओं को प्रोत्साहित करते हुए कहा कि ऐसे प्रशिक्षण महिलाओं में छुपी कौशलता को निखारता है एवं आत्मनिर्भर बनाने में सहयोग प्रदान करता है। इस अवसर पर मीना राय दीदी द्वारा मंदिर में व्यवस्था करने और महिलाओं को एकत्रित करने में सहयोग प्रदान किया पूर्ण सहयोग प्रदान किया। जन कल्याण न्यास ऐसे कार्यक्रमों के माध्यम से समाज की महिला सुख एवं सम्मान एवं आत्मनिर्भर बनाने के लिए सतत प्रयासरत है।



### 10वां अंतर्राष्ट्रीय पुलिस एक्सपो

## व्हीएफजे में निर्मित नव-विकसित हल्के बुलेटप्रूफ वाहन एलबीपीवी 4x4 का किया प्रदर्शन

जबलपुर। एवीएनएल ने प्रगति मैदान, नई दिल्ली में आयोजित 10वां अंतर्राष्ट्रीय पुलिस एक्सपो में अपने नव-विकसित हल्के बुलेटप्रूफ वाहन (एलबीपीवी 4x4) का प्रदर्शन किया। इस बख्तरबंद वाहन को एवीएनएल के जबलपुर स्थित वाहन निर्माणी के डिजाइन एवं विकास केंद्र में स्वदेशी रूप से विकसित किया गया है। यह वाहन MHA एवं Army के लिए अत्यधिक कारगर है तथा इससे संवेदनशील इलाकों में हमारे जवानों को सुरक्षित ऑपरेटिव सपोर्ट मिलेगा। यह मेक इन इंडिया और आत्मनिर्भर भारत की दिशा में एवीएनएल द्वारा किए गए प्रयासों का प्रमाण है। व्हीकल फैक्ट्री जबलपुर की ओर से निर्माणी के मुख्य महाप्रबंधक प्रवीण कुमार, कार्य प्रबंधक गौरव दीक्षित एवं उनकी टीम इस नव विकसित वाहन को लेकर दिल्ली के अंतर्राष्ट्रीय पुलिस एक्सपो में शामिल हो रहे हैं।



### मिशन स्वच्छ

## जबलपुर को लेकर नागरिकों में उत्साह

जबलपुर। महापौर जगत बहादुर सिंह अन्नु की पहल पर स्वच्छता महोत्सव का आयोजन शहर में किया जा रहा है, जिसमें शहर के सभी नागरिकों की भागीदारी के अलावा अधिवक्ताओं, डॉक्टर्स, उद्योगपतियों, व्यापारियों, कॉलेज के छात्र-छात्राओं एवं युवाओं में जबरदस्त उत्साह देखने के मिल रहा है। स्वच्छता महोत्सव के संबंध में महापौर अन्नु ने जानकारी देते हुए बताया कि आज 1 अगस्त को शहर के हजारों प्रतिष्ठानों में विशेष छूट का भी प्रावधान ग्राहकों के लिए किया गया है। यह प्रावधान व्यापारी वर्गों के पदाधिकारियों ने नगर निगम जबलपुर को स्वच्छता के क्षेत्र में मिली ऐतिहासिक उपलब्धि के लिए किया गया है। महापौर ने बताया कि विल्डर्स, ज्वेलरी शॉप,

## जबलपुर में मनाया जायेगा स्वच्छता महोत्सव



होटल जैसे अनेक प्रतिष्ठानों के संचालक द्वारा 1 दिन का विशेष छूट देने की योजना बनाकर स्वच्छता महोत्सव को उत्साह के साथ मनाने का निर्णय लिया है। महापौर श्री अन्नु ने शहर के नागरिकों से अपील की है कि अपने घरों और प्रतिष्ठानों में नगर निगम के साथ मिलकर स्वच्छता महोत्सव के तहत आकर्षक विद्युत

साज-सज्जा से संचारने का कार्य कर स्वच्छता महोत्सव में अपनी बहुमूल्य भागीदारी करें। निगमायुक्त श्रीमती प्रीति यादव ने बताया कि जबलपुर नगर निगम को स्वच्छता प्रतियोगिता में देश में 5वां स्थान के साथ 7 स्टॉर रैंकिंग, वायु गुणवत्ता में देश में दूसरा, वॉटर प्लस सिटी और गार्बेज फ्री सिटी का भी दर्जा मिला है।

## माहोत्सव और गौ वंश संरक्षण पर सरकार से मांगा जवाब

जबलपुर। मध्य प्रदेश विधानसभा का मानसून सत्र जारी है। जबलपुर के उत्तर मध्य विधायक अभिलाष पांडे सबसे सक्रिय विधायक के तौर पर पूरे प्रदेश में चर्चा में हैं। पहले उन्होंने संविदा कर्मियों की नियुक्ति एवं सुरक्षित भविष्य के मुद्दे पर सरकार से जवाब मांगा। फिर उन्होंने संस्कृत को वय व सा यि क पाठ्यक्रम से जोड़ने की मांग संस्कृत में उठाई। अब डॉ पाण्डेय ने क्षेत्र की प्रमुख समस्याओं और विकास योजनाओं को लेकर सरकार से जवाब मांगा। उनके प्रश्न मुख्यतः गौ-माताओं के उत्थान, लीज होल्ड भूमि का फ्री होल्ड में परिवर्तन, तालाबों के जीर्णोद्धार, और चौराहों

के चौड़ीकरण व सौंदर्यीकरण से संबंधित थे। गौ-कल्याण व डेयरी विकास के संबंध में डॉ. पाण्डेय ने स्वावलंबी गौ-शालाओं की नीति, चारा अनुदान, और डेयरी कैपिटल योजना की जानकारी मांगी। राज्य मंत्री पशुपालन लखन पटेल ने बताया कि चारा अनुदान 20 से बढ़ाकर 40 रुपये प्रति पशु प्रतिदिन किया गया है। मुख्यमंत्री गौरक्षा संकल्प सम्मेलन में शुरू की गई 406 चलित पशु चिकित्सा इकाइयों से अब तक 2.22 लाख गौ-माताओं को लाभ मिला है। लीज होल्ड भूमि को फ्री होल्ड में बदलने के प्रश्न पर नगरीय विकास मंत्री कैलाश विजयवर्गीय ने जानकारी दी कि अभी तक कोई भूमि फ्री होल्ड में परिवर्तित नहीं की गई है।

## हिस्ट्रीशीटर अब्दुल रज्जाक गैंग का एक और सदस्य गिरफ्तार

### 15 हजार का इनामी बदमाश रविन्द्र पटेल राइट टाउन से पकड़ा गया

हरिभूमि, जबलपुर।

पुलिस ने कुख्यात अब्दुल रज्जाक गैंग के एक और फरार इनामी बदमाश रविन्द्र पटेल को गिरफ्तार करने में सफलता प्राप्त की है। आरोपी पर 15 हजार का इनाम घोषित था और वह थाना ओमती में दर्ज गंभीर धाराओं वाले एक आपराधिक मामले में फरार चल रहा था। जानकारी के अनुसार, थाना ओमती के अपराध क्रमांक 101/2024 में धारा 147, 148, 149, 160, 458, 323, 324, 506, 327, 363, 365, 384, 386, 420, 395, 120-बी भादवि के तहत दर्ज मामले में रविन्द्र पटेल की लंबे समय से तलाश की जा रही थी।

कप्तान ने 10, डीआईजी ने किया 15

प्रारंभ में पुलिस कप्तान सम्मत उपाध्यक्ष द्वारा आरोपी को गिरफ्तारी पर 10 हजार का इनाम घोषित किया गया था, जिसे बाद में डीआईजी अतुल सिंह द्वारा बढ़ाकर 15 हजार कर दिया गया।

घर पर छुपा बैठा मिला

पुलिस ने फरार आरोपी को गिरफ्तारी के लिए संभावित स्थानों पर लगातार दबिश दी। अंततः दिनांक 31 जुलाई 2025 को मुखबिर की सटीक सूचना पर राइट टाउन में दबिश देते हुए आरोपी रविन्द्र पटेल पिता भूपत सिंह पटेल उम्र 46 वर्ष निवासी हिमगिरी अपार्टमेंट,

स्टैंडियम रोड, राइट टाउन को गिरफ्तार कर लिया गया। पुलिस ने उसे विधिवत अभिरक्षा में लेते हुए न्यायिक हिरासत में जेल भेज दिया।

गिरफ्तार के अन्य सदस्य पहले ही गिरफ्तार

गौरतलब है कि 10 जुलाई 2025 को जबलपुर पुलिस ने एक बड़ी कार्रवाई करते हुए अब्दुल रज्जाक गैंग के चार सक्रिय सदस्यों बेदा सरफराज, भतीजा मोहम्मद महमूद, अजहर, मोहम्मद सज्जाद को गिरफ्तार किया था। पुलिस ने आरोपियों के पास से बीएमडब्ल्यू कार, मर्सिडीज कार, एक पिस्टल और कार्टूस बरामद किए थे।

25 को दिलीप को धरा

इसके अलावा 25 जुलाई को इसी गैंग के एक और इनामी सदस्य दिलीप चौधरी (पिता कंशीलाल चौधरी, उम्र 34 वर्ष, निवासी ग्राम आगासोद, माहोताल) को गिरफ्तार किया गया था, जिस पर 18 हजार का इनाम घोषित था।

टीम की उल्लेखनीय भूमिका

फरार इनामी बदमाश को पकड़ने में टीआई ओमती राजपाल बघेल, एसआई शैलेन्द्र सिंह, प्रधान आरक्षक रामजी, दीपक मिश्रा, आरक्षक शिव सिंह, सुनील पटेल, अश्वनी, तथा महिला आरक्षक प्रमिला व प्रीति की सराहनीय भूमिका रही।

**पार्थिव शिवलिंग, रुद्राक्ष, भस्म और बिल्वपत्र की महिमा से भक्त हुए भावविभोर, शंकराचार्य मठ में उमड़ा आस्था का सागर**

हरिभूमि, जबलपुर।

श्री बगलामुखी सिद्ध पीठ शंकराचार्य मठ में चल रही श्री शिव महापुराण कथा के दूसरे दिन पूज्य ब्रह्मचारी श्री चैतन्यानंद जी महाराज ने श्रद्धालुओं को शिवतत्व की दिव्यता और जीवोपयोगी शिक्षाओं से परिचित कराते हुए कहा कि शिव महापुराण एक ऐसा अद्वितीय ग्रंथ है जो चारों पुरुषार्थ धर्म, अर्थ, काम और मोक्ष को प्राप्ति कराता है। यह ग्रंथ न केवल आध्यात्मिक उन्नयन का मार्ग दिखाता है, बल्कि सांसारिक जीवन की जटिलताओं से भी मुक्ति दिलाता है।

### पार्थिव शिवलिंग: सुख-समृद्धि और आरोग्यता का स्रोत

कथा के आरंभ में पार्थिव शिवलिंग का निर्माण कर उसका विधिपूर्वक दुग्धाभिषेक एवं बिल्वपत्र अर्पण किया गया। ब्रह्मचारी जी ने बताया कि पार्थिव शिवलिंग की पूजा करने से धन, धान्य, आरोग्य और संतान की प्राप्ति होती है। उन्होंने इसे शारीरिक, मानसिक और आत्मिक कष्टों से मुक्ति का सशक्त माध्यम बताया। कथा पंडाल शिवमय वातावरण से गुंजायमान हो उठा।

### रुद्राक्ष: शिव के आंसुओं से उत्पन्न अमूल्य धरोहर

महाराज श्री ने श्रद्धालुओं को बताया कि रुद्राक्ष, भगवान शिव के आंसु से उत्पन्न हुआ है और इसे अत्यंत पवित्र माना जाता है। रुद्राक्ष धारण करने से व्यक्ति को आध्यात्मिक ऊर्जा प्राप्त होती है और नकारात्मक शक्तियों से सुरक्षा मिलती है। यह श्रद्धालु को भय, मोह, क्रोध और भ्रम से ऊपर उठाकर



आत्मिक शांति की ओर ले जाता है।

### भस्म-बिल्वपत्र: विरक्ति और त्रिगुणात्मक मुक्ति का प्रतीक

कथा में भगवान शिव के विशिष्ट अंग भस्म की महत्ता को भी विस्तार से बताया गया। ब्रह्मचारी जी ने कहा कि भस्म केवल शरीर पर लगाया जाने वाला पदार्थ नहीं, बल्कि वैराग्य, निर्मलता और मृत्यु बोध का प्रतीक है। यह आत्मा को सांसारिक माया से ऊपर उठाकर शिवत्व के समीप लाता है। बिल्वपत्र की त्रिपत्रीय संरचना त्रिवेद- ब्रह्मा, विष्णु, महेश तथा सत्व, रज और तम गुणों की प्रतीक है। यह मनुष्य को अहंकार और सांसारिक दुर्गुणों से मुक्ति का संकेत देता है।

### शिव महापुराण: परमात्मा की गति देने वाला ग्रंथ

ब्रह्मचारी चैतन्यानंद जी ने शिव महापुराण की संरचना के बारे में बताया कि इसमें 24 हजार श्लोक और 7 संहिताएं हैं। यह ग्रंथ केवल धार्मिक जानकारी का स्रोत नहीं, बल्कि परब्रह्म परमात्मा की प्राप्ति का साधन है। उन्होंने कहा कि जो मनुष्य प्रतिदिन श्रद्धापूर्वक इसका पाठ करता है, वह इस लोक में समस्त भोगों को भोगकर अंततः शिवलोक की प्राप्ति करता है। यह ग्रंथ सुख, समृद्धि और शांति का मार्ग है।

### श्रद्धा और भक्ति का अद्वितीय संगम

कथा में भक्तों की सहभागिता अत्यंत उल्लासपूर्ण रही। कथा स्थल को सुंदर फूलों और द्वार सजा से सजाया गया था। भजन-कीर्तन के साथ वातावरण संगीतमय और शिवमय बना रहा। आयोजन में भाग लेने वालों की श्रद्धा ने इसे एक सांस्कृतिक और आध्यात्मिक उत्सव में बदल दिया।

### यह रहे उपस्थित

इस अवसर पर बड़ी संख्या में श्रद्धालु उपस्थित रहे। जिनमें प्रमुख रूप से पद्मा मेहन, अमित प्रतीक्ष सिंह, मनीष दीपित, नीता पटेल, विजय-उषा कटारिया, लोपासुद्धा, कस्तूरी कांचन, ऋचा मिश्रा, रमेश-चित्रा महावर, वसुंधरा पांडेय, आराधना आशीष चौकसे, प्रीति नेहा साहू, मधु मिश्रा, तुलसी अक्वथी, पीयूष दुबे, अंकित दीक्षित, पुष्पेंद्र सिंह परिहार, शुभम चौरसिया, सुनील गुप्ता, गौरव चौबे, रोहित साहू, राहुल मौर्य, अभिषेक उपाध्याय, मॉडिया प्रभारी मनोज सेन सहित अनेक श्रद्धालु शामिल हुए।



## केनरा बैंक ने 10 दिनों में किया वलेम सेटल

### दिवंगत रेलकर्मी की पत्नी को मिला सैलरी पैकेज का लाभ

जबलपुर। केनरा बैंक ने अपनी प्रतिबद्धता निभाते हुए पश्चिम मध्य रेलवे, जबलपुर मंडल में कार्यरत सहायक मंडल वित्त प्रबंधक (ADFM) स्व. राजेश कुमार कोरी की प्राकृतिक मृत्यु पर मात्र 10 दिनों में उनकी पत्नी श्रीमती पूर्णिमा कोरी को सैलरी पैकेज के अंतर्गत वलेम राशि प्रदान की। इस अवसर पर मंडल रेल प्रबंधक कमल कुमार तलारेजा, वरिष्ठ मंडल कार्मिक अधिकारी सुबोध विश्वकर्मा, वरिष्ठ मंडल वित्त प्रबंधक रजनीकांत एवं सहायक कार्मिक अधिकारी सचीपति नंदन उपस्थित रहे। केनरा बैंक की ओर से रीजलल मैनेजर आर.डी. शर्मा, मंडल प्रबंधक श्रीमती नैसी वर्गीज, शाखा प्रबंधक मोहित तिवारी एवं विकास सेनी ने स्व. कोरी के निधन पर शोक व्यक्त किया और बैंक में सैलरी खाता होने के लाभों को रेखांकित किया। मंडल रेल प्रबंधक श्री तलारेजा ने त्वरित वलेम सेटलमेंट के लिए केनरा बैंक का विशेष रूप से आभार व्यक्त किया और बैंक की तत्परता की सराहना की।

## गोस्वामी तुलसीदास व मुंशी प्रेमचंद की जयंती मनाई

जबलपुर। संत अलायसियस महाविद्यालय की हिन्दी साहित्य सभा द्वारा हिन्दी साहित्य जगत के लोकप्रिय साहित्यकारों गोस्वामी तुलसीदास एवं मुंशी प्रेमचंद की जयंती धूमधाम से मनाई गई। महाविद्यालय की प्राचार्य डॉ. फा. जे. बेन एंटोन रोस के कुशल मार्गदर्शन एवं नेतृत्व में यह कार्यक्रम संपन्न हुआ। इस अवसर पर प्राचार्य ने अपने संदेश में कहा कि गोस्वामी तुलसीदास एवं प्रेमचंद हिन्दी साहित्य की महान विभूतियां हैं जिन्होंने समाज को दिशा देने एवं जीवन मूल्यों को स्थापित करने में महत्वपूर्ण भूमिका निभाई है। उनका चिंतन अनुकरणीय और प्रासंगिक है। इस कार्यक्रम के अंतर्गत बीए पंचम सेमिस्टर के



छात्र तरुण कुमार नाहर के द्वारा गोस्वामी तुलसीदास पर एवं सोनम अहिरवार द्वारा मुंशी प्रेमचंद के व्यक्तित्व एवं कृतित्व पर प्रकाश डाला गया। कार्यक्रम को सफल बनाने में हिन्दी

साहित्य सभा के प्रभारी डॉ. रामेंद्र प्रसाद ओझा, हिन्दी विभागाध्यक्ष डॉ. रीना थॉमस एवं डॉ. अभिलाषा शुक्ला की भूमिका रही। कार्यक्रम के दौरान मंच संचालन मेकल दीक्षित ने किया।

कुमार पटेल की धर्मपत्नी श्रीमती आरती पटेल (40) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विमल सैनी- मदनमहल कालीमठ वीर सावरकर वार्ड निवासी श्री विमल सैनी (60) का निधन हो गया। अंतिम संस्कार गुलेश्वर मोक्षधाम में किया गया। श्री राम कुमार बर्मन- छापार बृजमोहन नगर रामपुर निवासी श्री राम कुमार बर्मन (45) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री भागचंद्र काले- साउथ रिविल लानि निवासी श्री भागचंद्र काले (80) का निधन हो गया। अंतिम संस्कार गौरीघाट मुक्तिधाम में किया गया। श्रीमती शिल्पी दुकरल (39) का निधन हो गया। अंतिम संस्कार गुलेश्वर मोक्षधाम में किया गया। श्री चंद्र भूषण शर्मा- दुबे कम्पाउंड रेतनाका गौरीघाट निवासी श्री चंद्र भूषण शर्मा (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जानकी बाई मेहदेल- चंडालभाटा ननिज क्वार्टर्स निवासी श्री छेदी लाल मेहदेल की धर्मपत्नी श्रीमती जानकी बाई मेहदेल (85) का निधन हो गया। अंतिम संस्कार माढ़ोताल मोक्षधाम में किया गया। श्रीमती आरती पटेल- पुरानी बस्ती गौरीघाट निवासी श्री शिव

अंतिम संस्कार गौरीघाट मुक्तिधाम में संपन्न हुआ। श्रीमती शिल्पी दुकरल- व्यंकटेश विहार शारदा चौक निवासी श्री सपन दुकरल की धर्मपत्नी श्रीमती शिल्पी दुकरल- व्यंकटेश विहार शारदा चौक निवासी श्री सपन दुकरल की धर्मपत्नी श्रीमती शिल्पी दुकरल (39) का निधन हो गया। अंतिम संस्कार गुलेश्वर मोक्षधाम में किया गया। श्री राम कुमार बर्मन- छापार बृजमोहन नगर रामपुर निवासी श्री राम कुमार बर्मन (45) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री भागचंद्र काले- साउथ रिविल लानि निवासी श्री भागचंद्र काले (80) का निधन हो गया। अंतिम संस्कार गौरीघाट मुक्तिधाम में किया गया। श्रीमती शिल्पी दुकरल (39) का निधन हो गया। अंतिम संस्कार गुलेश्वर मोक्षधाम में किया गया। श्री चंद्र भूषण शर्मा- दुबे कम्पाउंड रेतनाका गौरीघाट निवासी श्री चंद्र भूषण शर्मा (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जानकी बाई मेहदेल- चंडालभाटा ननिज क्वार्टर्स निवासी श्री छेदी लाल मेहदेल की धर्मपत्नी श्रीमती जानकी बाई मेहदेल (85) का निधन हो गया। अंतिम संस्कार माढ़ोताल मोक्षधाम में किया गया। श्रीमती आरती पटेल- पुरानी बस्ती गौरीघाट निवासी श्री शिव

**हरिभूमि** निजी/श्रेष्ठ/उदात्त, पगड़ी रम, पुण्यतिथि संबंधी संदेश प्रकाशित कराने के लिए

|               |            |            |            |            |
|---------------|------------|------------|------------|------------|
| अपने विज्ञापन | दिवस 200/- | 1xx ते.गी. | दिवस 200/- | 1xx ते.गी. |
| प्रति वर्ष    | 100/-      | दिवस 200/- | 1xx ते.गी. | दिवस 200/- |
|               | 100/-      | दिवस 200/- | 1xx ते.गी. | दिवस 200/- |

सम्पर्क करें विज्ञापन विभाग- 9303308294, 9407362160

## चौथी सब जूनियर राज्य स्तरीय बॉक्सिंग प्रतियोगिता का शुभारंभ



जबलपुर। चौथी सब जूनियर राज्य स्तरीय बॉक्सिंग प्रतियोगिता का शुभारंभ तात्या टोपे स्टेडियम भोपाल में दिनांक 28 से 29 जुलाई को आरंभ हुआ जिसमें कुल खिलाड़ी 150 कुल जिले 22 भाग वर्ग अलग-अलग विजेता का चयन राष्ट्रीय स्तरीय प्रतियोगिता नोएडा के लिए किया गया, जिसमें जबलपुर जिले से 15 खिलाड़ियों ने भाग लिया। सभी खिलाड़ियों ने मैडल जीते, महिला वर्ग को दो खिलाड़ियों ने

गोल्ड मेडल जीता। रानीताल क्लब कोच परमजीत सिंह एवं नूपुर पांडे ने शानदार अपनी टीम को नेतृत्व किया। 43 क्रिया में अमित गुप्ता गोल्ड मेडल, 56 से 55 किलोग्राम में आचमन पांडे गोल्ड मेडल, 61 से 64 किलोग्राम में दैविच नैरोरिया गोल्ड मेडल, 80 से अधिक में ऐश्वर्या राजेशंकर, 46 से 49 क्रिया में शुभ विश्वकर्मा सिल्वर मेडल, 40 से 49 क्रिया में उदेश्य ठाकुर, 30 से 35 किलोग्राम में

पीर सोनकर, 33 से 35 किलोग्राम में देव नामदेव ब्रांज मेडल, 30 से 33 क्रिया में एकनूर कौर ब्रांज मेडल, जबलपुर बॉक्सिंग क्लब जेडीबी राइट टाउन स्टेडियम कोच विकास दुबे जितेंद्र को 33 से 35 किलोग्राम में क्वार्टर फाइनल ग्वालिअर से रस जितकर सीधी जिले के बॉक्सर को नॉकआउट पहले राउंड में हराकर सिल्वर मेडल और नर्मदा क्लब जबलपुर को हराकर गोल्ड मेडल जीता।

### संत रविदास विचार मंच की संयुक्त महारैली आज

जबलपुर। संत शिरोमणि रविदास विचार मंच के प्रदेश अध्यक्ष एड. प्रहलाद चौधरी ने बताया कि आदिवासी बहजन अधिकार कल्याण संघ के तत्वावधान में 01 अगस्त को विशाल संयुक्त रैली संविधान की प्रस्तावना से छेड़छाड़ के विरोध एवं ओबीसी का होल्ड किया गया 13 प्रतिशत आरक्षण बहाल करने की मांग पर निकाली जाएगी। रैली दोपहर एक बजे सिविक जंटर से प्रारंभ होगी। यह जानकारी संघ के प्रदेश अध्यक्ष देवेश कुमार चौधरी, डॉ. मानक लाल जाटव, तेजकुमार भगत, एड. संकेत चौधरी, शिवनाथ आलम, तरुण रोहितस, बलीराम सूर्यवंशी ने प्रेस वार्ता में दी।

## किसानों का प्रतिनिधी मंडल प्रशासनिक अधिकारियों से मिला

### समस्याओं के संबध में सौपा ज्ञापन



सिहोरा। किसानों की समस्याओं के निराकरण हेतु किसान यूनियन एवं प्रशासनिक अधिकारियों की बीच वार्ता का आयोजन तहसील कार्यालय के सभागार में किया गया। बैठक में अनुविभागीय अधिकारी रुपेश्वर अहलूवालकर, तहसीलदार कुंजाम सहित मजड़ी सचिव सविता पुर्व, नर्मदा घाटी एस्डीओ ओमकार मेश्रम सहित अन्य अधिकारी एवं भारतीय किसान यूनियन के जिला अध्यक्ष एडवोकेट रमेश पटेल सहित अन्य पदाधिकारी उपस्थित रहे। इस अवसर पर तहसीलदार ने कहा कि किसानों की समस्या का शासन स्तर एवं जिला स्तर से हर संभव निराकरण कराया जाएगा। वार्ता में उपस्थित लगभग एक दर्जन से अधिक ग्रामों से आए किसानों की मुख्य समस्या विद्युत आपूर्ति की रही। ट्रॉसफार्मर बार-बार की टूटिग एवं सड़नी गली केबलों से की जा रही विद्युत आपूर्ति के कारण होने वाली फाल्ट 5 से 10 फीट ऊपर झूलती विद्युत केबल को लेकर किसानों ने जमकर आक्रोश व्यक्त किया। विद्युत वितरण कंपनी आउटसोर्स कर्मचारी की दम पर मेटेनेज के नाम पर कटौती तो करती है लेकिन लाइनों का मेटेनेज नहीं करने का आग्रह किसानों को उठाने पर रहा है। भारतीय किसान यूनियन (टिकेट) जबलपुर के तत्वावधान में किसानों ने समस्याओं के निराकरण की मांग का ज्ञापन भी सौपा ज्ञापन। जिसमें मुख्य रूप से मूंग की खरीदी में स्लॉट बुकिंग की समस्या, विद्युत आपूर्ति एवं ट्रॉसफार्मर की समस्या, नहरों के रखरखाव की समस्या एवं

लगातार हो रही बाढ़ों के कारण गांव में जल मराव की स्थिति से निपटने तथा मंडी खरीदी में किसानों के साथ हो रहे पक्षपात पूर्ण रवैये को लेकर एवं किसानों की अन्य समस्याओं के निराकरण की मांग की। भारतीय किसान यूनियन जिला अध्यक्ष एडवोकेट रमेश पटेल, चंद्रजीत पटेल, वीरेंद्र पटेल, आशीष पटेल, लतीफ पटेल, भारत पटेल, ओम प्रकाश पटेल, रवि तिवारी, बुजेंद्र पटेल, नारायण रामकुमार, गोकुल पटेल, मनीष पटेल, सुभाष पटेल सहित अनेक किसान उपस्थित रहे।

**खबर संक्षेप**

**सिंगल यूज प्लास्टिक जप्त कर 3500 रूपए का लगाया गया जुर्माना**  
शहडोल। जिला मुख्यालय शहडोल के वार्ड क्रमांक 12 सब्जी मंडी स्थित 15 दुकानों से लगभग 9 किलोग्राम सिंगल यूज प्लास्टिक जप्त कर 3500 रूपए का जुर्माना लगाया गया, साथ ही दुकानदारों को सम्झौतिस दी गई कि सिंगल यूज पॉलिथीन का उपयोग नहीं करें पॉलिथिन की जगह कपड़े/जूत के थैली का उपयोग करें। कार्यवाही में नगर पालिका से स्वच्छता निरीक्षक मोतीलाल सिंह, अनिल कुमार महोबिया, स्वच्छता उप पर्यवेक्षक भूपेश कोहरे संतोष लखेरा, आनंद यादव, विनय एवं क्षेत्रीय अधिकारी प्रदूषण नियंत्रण बोर्ड से विश्वाश वर्मा अशोक शर्मा बालेंद्र सिंह तुलसीदास कामता प्रसाद, जिला पंचायत से दिनेश मिश्रा जिला समन्वयक एसबीएम की भूमिका रही।

**ग्राम पुरवा में हुई एक संदिग्ध घर की तलाशी, देशी-विदेशी शराब जप्त**

**मण्डला।** कलेक्टर सोमेश मिश्रा के निर्देशन में जिला आबकारी अधिकारी रामजी पांडेय के मार्गदर्शन में गश्त के दौरान ग्राम पुरवा में एक संदिग्ध घर की तलाशी ली गई जिसमें 1 थैले में 15 पाव मकड़ोवेल्स रम, 10 पाव जीनियस, 20 पाव देसी मदिरा प्लेन, 1 बोटल एमडी रम, मैजिक मोपेट, 11 पाव गोआ बरामद की गई। जप्त मदिरा की अनुमानित कीमत 8150 रूपए है। आरोपी के विरुद्ध आबकारी एक्ट की धारा के अंतर्गत प्रकरण पंजीबद्ध किया गया।

**बहनों को तोहफा, बारकोड स्कैन करते ही राखी लेने घर पहुंचेगा डाकिया**

रीवा। रक्षाबंधन के पावन पूर्व में इस बार डाकघर ने बहनों को बड़ा तोहफा दिया है। अब भाईयों को राखी भेजने के लिए बहनों को डाकघर नहीं जाना होगा, सिर्फ स्कैनर से स्कैन करना होगा और पोस्टमैन घर आकर राखी का पार्सल पिकअप कर लेगा। अधीक्षक डाकघर आर.के. तिवारी ने बताया कि राखी के खास मौके पर प्रधान डाकघर में यह सुविधा और भी बढ़ाई गई है। अब बहनों को डाकघर जाने की जरूरत नहीं होगी। बारकोड को स्कैन करने से बहने सीधे पोस्टमास्टर से वाट्सअप पर जुड़ जाएंगी। पोस्टमैन खुद बहनों के घर पहुंच कर पार्सल पिकअप करेंगे। पार्सल बुक कराकर रसीद भी प्रदान करेंगे। घर बैठे राखी सुरक्षित भाईयों के पास पहुंचाने की जिम्मेदारी डाकघर ने उठाई है।

**मदनपुर घाटी में भीषण सड़क हादसा, दो युवकों की मौत**

मैहर। मैहर-बरही रोड पर भदनपुर घाटी में एक भीषण सड़क हादसे में दो युवकों की मौत हो गई। ओवरलोड ट्रैक्टर पलटने से ट्रैक्टर चालक और एक अन्य युवक उसके नीचे दब गए। अल्ट्राटेक सीमेंट के सहयोग से दोनों को निकाला गया। घटना की सूचना मिलते ही बरेरा थाना प्रभारी अभिषेक सिंह परिहार मौके पर पहुंचे और दोनों शवों को मैहर अस्पताल भेजा। सूत्रों के अनुसार ट्रैक्टर सतना का बताया जा रहा है। एक मृतक बंधा के कुशवाहा परिवार का और दूसरा सतना का था। ट्रैक्टर मालिक घटना स्थल पर पहुंच रहे हैं।

**ट्रेक्टर में शव ले जाने पर नोटिस, मांगा स्पष्टीकरण**

कटनी। निगमायुक्त नीलेश दुबे ने सोशल मीडिया में वायरल नगर निगम के ट्रैक्टर वाहन में सफाई मित्रों से किसी लावारिस व्यक्ति का शव जिला चिकित्सालय से उठाने के वीडियो को संज्ञान में लेकर त्वरित कार्यवाही करते हुए प्रभारी स्वास्थ्य अधिकारी संजय सोनी एवं क्षेत्रीय स्वच्छता निरीक्षक तेजभान सिंह को कारण बताओ नोटिस जारी कर 3 दिवस में स्पष्टीकरण मांगा है। जारी कारण बताओ सूचना पत्र में लेख किया गया है कि नगर में विभिन्न सामाजिक संस्थाओं के द्वारा निःशुल्क शव वाहन उपलब्ध कराये जाते हैं, यह जानकारी होने के बाद भी संबंधित संस्थाओं से संपर्क ना करते हुए शव वाहन के उपयोग का प्रयास नहीं किया गया और ना ही समस्या से अवगत कराते हुए जानकारी न देकर ही शव वाहन का उपयोग किया गया है। दोनों ही स्थानों पर इस मामले से सम्बंधित लोगों पर प्रकरण दर्ज कर शराब जप्त की गई। 31 जुलाई गुरुवार को वृत्त

**कलेक्टर के निर्देश के बाद भी सड़कों से नहीं हट पा रहे गौवंश, नशे में धुत ट्रक चालक ने 3 गायों को रौंदा**



**छतरपुर।** पिछले दिनों एनएच में ट्रक चालक द्वारा कई गायों को कुचल कर मौत की नींद सुलाने के बाद जब यह घटना श्रृंखला में आई तो कलेक्टर ने टीएल बैठक में जनपद सीईओ, मुख्य नगर पालिका अधिकारियों को निर्देश दिए थे कि सड़कों पर बैठने वाले गौवंश को गौशाला में शिफ्ट कराया जाए करीब एक सप्ताह बीत चुका है लेकिन ना तो जनपद सीईओ ने कलेक्टर के आदेश पर अमल शुरू किया और न ही नगर पालिका सीएमओ ने गौवंश को सड़कों से गौशाला में शिफ्ट किया। जिससे गुरुवार को एक हादसा हो गया एक नशे में धुत ट्रक चालक ने जवाहर रोड पर 3 गायों को रौंदा दिया ट्रक चालक द्वारा गौवंश को टक्कर मारने से उन्हें काफी चोट आई। इस घटना के बाद जवाहर रोड पर जाम की स्थिति बन गई गौ सेवकों को जैसे ही इसकी जानकारी लगी तो कई गौ सेवक मौके पर पहुंचे और सड़क पर घायल पड़े गौवंश को एक तरफ कर के उनका उपचार शुरू कराया बताया जाता है कि इनमें से एक गौवंश की मौत भी हो चुकी है। इसी तरह सड़कों पर जगह जगह गौवंश को बैठे देखा जाता है। जबकि कागजों में हर पंचायत में गौशाला संचालित हो रही है फिर सड़कों पर बैठने वाले गौवंश को गौशाला भेजने में जनपद सीईओ और नगर पालिका सीएमओ कोताही क्यों बरत रहे हैं। अगर इनके द्वारा कलेक्टर के आदेश का पालन किया गया होता तो सड़कों पर गौवंश दिखाई न देता।

**कागजों में चल रही गौशालाएं, जहां नहीं दिख रहा गौवंश लेकिन सड़कों पर मौजूद**  
शासन ने प्रत्येक पंचायत में गौशालाएं पंचायतों के माध्यम से बनवाई है। लेकिन अधिकांश गौशालाएं कागजों में संचालित हो रही है कहीं गौशाला बनी है तो कहीं नहीं बनी कहीं गौशाला के नाम पर पैसा भी हड़प लिया गया गौशालायों में गौवंश के भोजन पानी की व्यवस्था भी पंचायतों को सौंपी गई है। लेकिन पंचायतें इस व्यवस्था पर खरी नहीं उतर रही हैं। पंचायतों को मिलने वाला बजट विकास कार्यों में कम खर्च किया जाता है, बल्कि आपस में बदरबांट कर लिया जाता है। जिन गौशालायों में कुछ गौवंश रखने की व्यवस्था भी की गई है उन गौशालायों में गौवंश के चारे की व्यवस्था नहीं है। जिससे गौवंश भूखा मर रहा है। इसके अलावा जिले में और भी गौशाला संचालित हो रही है। जिन्हें शासन से अनुदान प्राप्त होता है और अनुदान इसलिए दिए जाते हैं कि वहां गौवंश के भोजन पानी की व्यवस्था हो सके गौशालायों में लाचार और बीमार गायायों को रखने के लिए निर्देश है लेकिन गौशालायों में लाचार और बीमार गौवंश नहीं मिलेगा जबकि कई गौशालायों को लाखों रूपए का बजट अनुदान के रूप में किया जा रहा है। फिर भी गौशालाओं में गौवंश के लिए समुचित व्यवस्था नहीं है।

**फर्जी गौशाला चलाकर हजम कर रहे अनुदान**  
जिले में दो दर्जन से अधिक अनुदान प्राप्त गौशालाएं चल रही है लेकिन इन गौशालाओं में फर्जी गौवंश दिखाकर शासन से अनुदान प्राप्त किया जा रहा है जबकि गौशालाएं खोलने के वाईलाज में स्पष्ट निर्देश है कि अनुदान प्राप्त गौशालाओं में विकलांग बीमार और अपाहिज गौवंश को प्राथमिकता के साथ रखा जाए लेकिन गौशाला संचालक शासन के इस नियम की भी धजियां उड़ा रहे हैं। अगर प्रशासन की ओर से एक टीम बनाकर इन गौशालाओं की जांच कराई जाए तो एक दर्जन से अधिक गौशालाओं में गौवंश देखने को नहीं मिलेगा जबकि उनके द्वारा गौवंश के नाम पर अनुदान प्राप्त किया जा रहा है इसलिए इसकी जांच कराई जाए तो फर्जीवाडा सामने आ जाएगा। सिटी कोतवाली थाना प्रभारी अरविंद दांगी ने बताया कि बस स्टैंड के समीप एक ट्रक चालक ने गौवंश को टक्कर मार दी थी, जिसके बाद मौके पर मौजूद लोगों ने ट्रक चालक और उसके सहायक को पकड़ लिया और विवाद होने लगा। सड़क पर विवाद होने के कारण कुछ समय के लिए जाम की स्थिति बन गई। सूचना मिलते ही पुलिस मौके पर पहुंची और ट्रक चालक तथा उसके सहायक को थाने ले जाकर मामला दर्ज किया गया। वहीं घायल गौवंश को पशु अस्पताल पहुंचाकर उपचार मुहैया कराया गया। जाम की स्थिति को यातायात पुलिस द्वारा शीघ्र सामान्य कराया गया।

**बकायादारों पर निगम की सख्ती, दो व्यापारिक भवनों पर हुई तालाबंदी, नोटिस के बाद की सख्त कार्रवाई**

रीवा। नगर निगम ने बकायादारों के खिलाफ सख्ती बढ़ा दी है। कर वसूली को लेकर जारी अभियान के तहत निगम प्रशासन ने जोन क्रमांक 2 के अंतर्गत दो बड़े बकायादार व्यापारियों के भवनों पर तालाबंदी की कार्रवाई की। नगर निगम आयुक्त डॉ. सोरभ सोनवणे के स्पष्ट निर्देश के तहत यह कार्रवाई की गई, जिसमें वार्ड 9 के भवन स्वामियों पर बड़ी बकाया राशि जमा न करने पर यह कठोर कदम उठाया गया। तालाबंदी की गई संपत्तियों में राजकुमार गुप्ता पर 71,549 रूपए तथा विमल गुप्ता पर 54,342 रूपए की बकाया राशि थी। निधार्थित समय सीमा के भीतर कर जमा न करने पर निगम के राजस्व विभाग की टीम ने मौके पर पहुंचकर तालाबंदी की कार्रवाई की अंजाम दिया। आयुक्त डॉ. सोनवणे ने स्पष्ट रूप से कहा है कि नगर निगम उन सभी बकायादारी के खिलाफ कठोर कार्रवाई करेगा जो निधार्थित समय में कर का भुगतान नहीं करेंगे। उन्होंने यह भी कहा कि तालाबंदी की कार्रवाई आगे भी जारी रहेगी और करदाताओं से अपेक्षा की जाती है कि वे समय पर अपने करो का भुगतान कर अभियंत्रण कार्रवाई से बचें। इस कार्रवाई में सहायक राजस्व अधिकारी नीलेश चतुर्वेदी, राजस्व निरीक्षक रविप्रकाश मिश्र, उपराजस्व निरीक्षक सुधांशु विश्वकर्मा, शिवप्रसाद पांडेय, दिनेश सिंह, अनुपम सहित निगम का राजस्व अमला मौजूद रहा।

**कन्या महाविद्यालय में प्रेमचन्द एवं तुलसीदास जयंती पर हुए साहित्यिक आयोजन**

**मुख्य वक्ताओं ने छात्राओं को दिया साहित्यिक चेतना का संदेश**

शहडोल। शासकीय इंदिरा गांधी गृह विज्ञान कन्या स्नातकोत्तर महाविद्यालय, शहडोल में हिन्दी साहित्य के दो महान स्तंभ मूँशी प्रेमचन्द एवं गोस्वामी तुलसीदास की जयंती के उपलक्ष्य में एक साहित्यिक कार्यक्रम का आयोजन किया गया। कार्यक्रम का आयोजन महाविद्यालय के प्राचार्य एवं पूर्व कुलपति डॉ. मुकेश कुमार तिवारी के मार्गदर्शन में संपन्न हुआ। मुख्य वक्ता के रूप में हिन्दी विभाग की सहायक प्राध्यापक डॉ. सरोज बाला श्याम ने छात्राओं को प्रेमचन्द और तुलसीदास जी के जीवन, कृतित्व एवं साहित्यिक योगदान की विस्तृत जानकारी दी। उन्होंने प्रेमचन्द की यथार्थवादी दृष्टि और तुलसीदास की भक्ति चेतना को वर्तमान सामाजिक परिप्रेक्ष्य से जोड़ा। कार्यक्रम में अतिथि विद्वान सुश्री योगिता शिवहरे ने प्रेमचन्द की प्रासंगिकता पर प्रकाश डालते हुए कहा कि उनके साहित्य में आज के समाज की गूँज स्पष्ट सुनाई देती है। वहीं सुश्री निधि सिंह ने तुलसीदास जी के साहित्यिक अवदान को विस्तार से रेखांकित किया एवं कार्यक्रम के अंत में आभार प्रदर्शन भी किया। हिन्दी विभागाध्यक्ष डॉ. सुनीता सिंह परमाणु ने प्रेमचन्द की प्रमुख कहानियों एवं उपन्यासों में समाहित जीवन-दृष्टि को छात्रों के समक्ष प्रभावी ढंग से प्रस्तुत किया। उन्होंने कार्यक्रम का संचालन भी सफलता पूर्वक किया। कार्यक्रम के दौरान छात्राओं ने तुलसीदास जी के दोहे और प्रेमचन्द की कहानियाँ पढ़ीं, जिससे पूरे वातावरण में साहित्यिक चेतना का संचार हुआ। इस अवसर पर महाविद्यालय के अनेक प्राध्यापकगण डॉ. कुमुद सांड्य (वनस्पति शास्त्र), डॉ. यमुना धुवें (गृहविज्ञान विभागाध्यक्ष), डॉ. आर.एस. पासी, प्रो. लाल सिंह बंजारा, डॉ. विनोद कुमार सुनार, प्रो. एस. कुजूर सहित बड़ी संख्या में छात्राएँ उपस्थित रहीं।



शहडोल। जिले के अमलाई थाना क्षेत्र अंतर्गत बकहो नगर परिषद के स्टेट बैंक चौराहा, रावल मार्केट, कोमना रोड और बकहो बस्ती में सट्टा कारोबार एक बार फिर खुलेआम फलफूल रहा है। पिंटू नामक तथाकथित नेता द्वारा यह अवैध सट्टा कारोबार संचालित किए जाने की बात सामने आ रही है, जिसमें उमेश व उसके जैसे कई लोग परचे (पट्टी) काटते हुए देखे जा रहे हैं। बताया जा रहा है कि यहाँ एक का 80 नामक खेल शुरू हो गया है और सट्टे का गोरखबंधा बाहर किसी डर के लगातार चल रहा है, जिससे पुलिस की कार्यप्रणाली पर भी सवाल उठने लगे हैं। इन इलाकों में सट्टा कारोबार की वजह से स्थानीय युवा तेजी से बर्बादी की ओर बढ़ रहे हैं। सट्टे की लत में पकड़कर युवा न केवल अपनी जमा-पूँजी गंवा रहे हैं, बल्कि कई बार छोटे-मोटे अपराधों की तरफ भी बढ़ जाते हैं। नशे और जुए में डूबकर पारिवारिक एवं सामाजिक दायित्वों से दूर होते जाते हैं, जिससे पूरे समाज में असंतोष, तनाव और अपराध बढ़ने का खतरा बढ़ जाता है। लगातार सट्टा खेलने से कई युवाओं की शिक्षा और भविष्य दोनों खतरे में आ गया है। सूत्रों के अनुसार प्रतिदिन लाखों रूपए का अवैध सट्टा कारोबार यहां चल रहा है और इसमें स्थानीय युवों के अलावा कुछ बाहरी लोग भी शामिल हैं। इतना ही नहीं, सट्टा संचालन में आधुनिक तकनीकों, मोबाइल ऐप्स और ऑनलाइन पेमेंट का भी उपयोग बढ़ता जा रहा है, जिससे पुलिस के लिए

**हत्या के प्रयास में फरार 10 हजार का ईनामी आरोपी गिरफ्तार**

रीवा जिले में गोविंदगढ़ पुलिस ने हत्या के प्रयास के एक मामले में फरार चल रहे 10 हजार के ईनामी आरोपी को गिरफ्तार कर लिया है, थाना प्रभारी अरविंद सिंह राठौर ने बताया कि 28 जनवरी 2025 को गोविंदगढ़ थाना क्षेत्र के ओढ़की निवासी शिवेंद्र तिवारी पर हमला किया गया था। आरोपी अश्विनी मिश्रा और उसके दो अन्य साथियों ने लोहे की रॉड से तिवारी पर जानलेवा हमला किया, जिससे वह गंभीर रूप से घायल हो गए। तिवारी को उपचार के लिए एम्बीएमएच रीवा में भर्ती कराया गया था। घटना के बाद फरार था मुख्य आरोपीइस मामले में पुलिस ने हत्या के प्रयास का मामला दर्ज किया था। घटना के बाद दो आरोपियों को पहले ही गिरफ्तार किया जा चुका था, जबकि मुख्य आरोपी अश्विनी मिश्रा फरार था। पुलिस ने उसकी तलाश तेज कर दी थी और अंततः उसे गिरफ्तार कर लिया। गिरफ्तार आरोपी को न्यायालय में पेश किया गया, जहां से उसे केंद्रीय जेल भेज दिया गया है।



**सड़क के लिए मोहताज मजरा उमड़ा नेगवां के निवासी**

गुनौर। मंडलम कांग्रेस कमेट्री कठवरिया के अध्यक्ष एवं समाजसेवी रजिज (मोन्)पाठक ने प्रेस विज्ञापित के माध्यम से सरकार पर निशाना साधते हुए कहा कि वर्तमान में दो दशक से प्रदेश में भाजपा सरकार है जिनके कार्यकर्ता से लेकर मुख्यमंत्री तक अपने आप को यशस्वी कहते हुए नहीं चूकते हैं जबकि जमीनी हकीकत ये है कि कई ग्रामों में पहुंच मार्ग तक नहीं है बूढ़े बच्चे गर्भवती महिलाए कीचड़ से सने हुए मार्गों से निकलने को मजबूर हो रहीं है अभी वर्तमान मामला ग्राम पंचायत भिठारी के ग्राम उमड़ा नेगवां, मजरा का है जहां रहवासी बड़े संकट में जीवन यापन कर रहे हैं आने जाने के लिए खस्ताहाल कीचड़ से सना हुआ मार्ग है ऐसे मार्ग देखकर जानवर भी जाने से कतराते हैं वहीं इन तीन गांव के निवासी इसी मार्ग से निकलने को मजबूर हो रहे हैं देखकर ही अचरज हो रहा है कि आखिर किस प्रकार यहां से लोग निकल रहे होंगे ग्रामीणों के अनुसार बच्चे भी इसी रस्ते से स्कूल जाते हैं। श्री पाठक ने आगे जानकारी देते हुए बताया कि गुनौर विधानसभा के सलेहा क्षेत्र के अधिकतर ऐसे गांव है जिनके मुख्य मार्ग कीचड़ से सने हुए है परंतु वर्तमान सरकार अपने आपको यशस्वी कहने, बैनर पोस्टर में,ओर सोशल में मीडिया में व्यस्त है जबकि जनता इस डबल इंजन की सरकार की दोहरी मार से परेशान है। हम सरकार से आग्रह कर रहे हैं और हमारे कुछ वरिष्ठ नेताओं ने जिले के अन्य जगहों पर इन्हीं प्रकार के रास्तों पर लेटरकर प्रदर्शन भी किया है परंतु इस गुंभी बहरी सरकार का यशस्वी होने का भ्रम नहीं टूट रहा है।

**कलेक्टर ने नरसिंहपुर से कंजई ग्राम तक सड़क मार्ग का निरीक्षण किया**

नरसिंहपुर। कलेक्टर श्रीमती शीतला पटले ने गुरुवार को नरसिंहपुर जिले से जबलपुर मार्ग के ग्राम डोकरघाट, इमलिया, गोटेगांव, गोटेगांव के जगदीश तिराहा से कंजई तक सड़क मार्ग का निरीक्षण किया। उन्होंने इस अवसर पर विभागीय अधिकारियों से सड़क मार्ग में होने वाले सड़क दुर्घटनाओं को रोकने के संबंध में चर्चा की गई। सड़क मार्ग में ब्लैक स्पाट, डायवर्सन मार्ग के संकेत, जेब्रा क्रॉसिंग, ब्रेकर और दुर्घटना संभावित क्षेत्र होने पर क्रॉसिंग/ ओव्हर टेक न करें इत्यादि स्थलों का अवलोकन किया। निरीक्षण के दौरान एसडीएम गोटेगांव श्रीमती देवेंती परते, थाना प्रभारी श्री प्रदीप सराफ सहित अन्य अधिकारी मौजूद थे। कलेक्टर श्रीमती पटले ने इन सड़क मार्गों में मुख्य रूप से संभावित दुर्घटना स्थल ब्लैक स्पाट स्थल के बारे में विभागीय अधिकारियों से जानकारी ली। ब्लैक स्पाट स्थल पर सांकेतिक चिन्ह लगे थे।

**तेज रफ्तार तीन बाइक आपस में टकराई**



शहर के चोरहटा थाना क्षेत्र अंतर्गत गोडहर मोड़ में बुधवार की सुबह तेज रफ्तार में दौड़ रही तीन बाइकों की आपस में जोरदार टक्कर हो गई। घटना में बाइक सवार 5 युवक घायल हुए जिनमे दो की हालत गंभीर बताई जा रही है। घटना के बाद स्थानीय लोगों ने सूचना डायल हंड्रेड पुलिस को दी जिसके बासद 108 एंबुलेंस की मदद से घायलों को अस्पताल पहुंचाया गया। मिली जानकारी के मुताबिक गोडहर मोड़ में विपरीत दिशा से आ रही तीन बाइकों की आपस में जोरदार टक्कर में दो लोगों को अधिक चोट पहुंची तो वहीं तीन को मामूली चोट आई है। गंभीर रूप से घायल छिजवार और सगौनी निवासी दो युवक रोहिणी भर्तें और सचिन सिंह को उपचार के लिए संजय गांधी अस्पताल में भेजी कराया गया है जहां चिकित्सकों द्वारा घायलों का उपचार किया जा रहा है।

**नेता के संरक्षण में शुरू हुआ सट्टे का अवैध कारोबार**

शहडोल। जिले के अमलाई थाना क्षेत्र अंतर्गत बकहो नगर परिषद के स्टेट बैंक चौराहा, रावल मार्केट, कोमना रोड और बकहो बस्ती में सट्टा कारोबार एक बार फिर खुलेआम फलफूल रहा है। पिंटू नामक तथाकथित नेता द्वारा यह अवैध सट्टा कारोबार संचालित किए जाने की बात सामने आ रही है, जिसमें उमेश व उसके जैसे कई लोग परचे (पट्टी) काटते हुए देखे जा रहे हैं। बताया जा रहा है कि यहाँ एक का 80 नामक खेल शुरू हो गया है और सट्टे का गोरखबंधा बाहर किसी डर के लगातार चल रहा है, जिससे पुलिस की कार्यप्रणाली पर भी सवाल उठने लगे हैं। इन इलाकों में सट्टा कारोबार की वजह से स्थानीय युवा तेजी से बर्बादी की ओर बढ़ रहे हैं। सट्टे की लत में पकड़कर युवा न केवल अपनी जमा-पूँजी गंवा रहे हैं, बल्कि कई बार छोटे-मोटे अपराधों की तरफ भी बढ़ जाते हैं। नशे और जुए में डूबकर पारिवारिक एवं सामाजिक दायित्वों से दूर होते जाते हैं, जिससे पूरे समाज में असंतोष, तनाव और अपराध बढ़ने का खतरा बढ़ जाता है। लगातार सट्टा खेलने से कई युवाओं की शिक्षा और भविष्य दोनों खतरे में आ गया है। सूत्रों के अनुसार प्रतिदिन लाखों रूपए का अवैध सट्टा कारोबार यहां चल रहा है और इसमें स्थानीय युवों के अलावा कुछ बाहरी लोग भी शामिल हैं। इतना ही नहीं, सट्टा संचालन में आधुनिक तकनीकों, मोबाइल ऐप्स और ऑनलाइन पेमेंट का भी उपयोग बढ़ता जा रहा है, जिससे पुलिस के लिए



इन पर शिक्षा कसबा मुश्किल हो रहा है। प्रशासन की ओर से समय-समय पर कार्रवाई के निर्देश और छापेमारी भी होती है, लेकिन फिर भी इस कारोबार पर स्थायी रोक नहीं लग पा रही। स्थिति यह है कि सट्टा कारोबारी, पुलिस की पकड़ से बाहर रहते हुए खुलेआम युवा वर्ग को अपने जाल में फंसा रहे हैं। इसका सबसे बड़ा नतीजा यह है कि युवा अपनी महत्वत की कमाई गंवाकर कर्ज में डूब रहे हैं और परिवार आर्थिक-सामाजिक संकट में आ रहा है। समाज के प्रबुद्धजनों और जागरूक नागरिकों ने प्रशासन से सट्टा एवं नशे के कारोबार के विरुद्ध ठोस कदम उठाने की मांग की है, ताकि युवाओं को इस बलदल से बाहर निकाला जा सके और आने वाली पीढ़ी का भविष्य सुरक्षित रह सके।

**नर्मदा परिक्रमा पथ पर बनेंगे आश्रय स्थल सात नदियों के उद्गम पर होगा वृक्षारोपण**



मध्यप्रदेश शासन के पंचायत एवं ग्रामीण विकास विभाग द्वारा डिंडौरी जिले में नर्मदा परिक्रमा पथ के चिन्हित स्थलों पर आश्रय स्थल निर्माण तथा नदियों के उद्गम स्थलों पर वृक्षारोपण के लिए तकनीकी एवं प्रशासकीय स्वीकृति जारी कर दी गई है। इस संबंध में जिला पंचायत सभाकक्ष में मुख्य कार्यपालन अधिकारी अनिल कुमार राठौर की अध्यक्षता में एक महत्वपूर्ण बैठक का आयोजन किया गया, जिसमें संबंधित ग्राम पंचायतों के सरपंच, सचिव, ग्राम रोजगार सहायक, उपखेती, सहायक यंत्रो एवं जनपद पंचायतों के सीईओ उपस्थित रहे। उद्गम स्थलों पर फेंसिंग और वृक्षारोपण को मिली स्वीकृति - डिंडौरी जिले से निकलने वाली सात प्रमुख नदियाँ — बुढनेरी (चांदा, बजाग), तुराड (चौरादाद, करीजया), लमतती (धनुवासागर, डिंडौरी), सिलगो (छिवलीमाल), ददनदा (राई, मेहदवानी), डोटो महानदी (टिकरासई, शम्पुरा) और कसा नदी (संग्रामपुर) के उद्गम स्थलों पर फेंसिंग और वृक्षारोपण का कार्य कराया जाएगा। इस कार्य के लिए शासन द्वारा आवश्यक बजट और कार्ययोजना की स्वीकृति प्रदान की गई है। नर्मदा परिक्रमा पथ पर आश्रय स्थलों का होगा निर्माण- नर्मदा परिक्रमा पथ पर यात्रियों की सुविधा के लिए चिन्हित ग्राम पंचायतों में आश्रय स्थलों के लिए भूमि चिन्हित कर फेंसिंग और वृक्षारोपण की स्वीकृति दी गई है। यह कार्य जनपद पंचायत अमरपुर, डिंडौरी, बजाग, करीजया और शहपुरा अंतर्गत आने वाली ग्राम पंचायतों — जैसे रम्पुरी, उद्री माल, केवलारी, रूसा, गारकामट्टा, मालपुरमाल आदि में किया जाएगा। निर्देशों का पालन अनिवार्य, नहीं होगा राशि का अन्य उपयोग- सीईओ जिला पंचायत श्री राठौर ने निर्देशित किया कि सभी संबंधित ग्राम पंचायतें शासन के दिशा-निर्देशों के अनुसार कार्य प्रारंभ करें। कार्य प्रारंभ से पूर्व भूमि का राजस्व रिकॉर्ड से सत्यापन, आरक्षण एवं आवंटन कराते हुए पंचायत दर्पण पोर्टल पर वर्क कोड बनाना आवश्यक होगा। किसी अन्य कार्य में स्वीकृत राशि का उपयोग नहीं किया जा सकेगा, और कार्य निस्त होने के स्थिति में राशि शासन को लौटानी होगी।

गौरीकुंड व सोनप्रयाग के बीच भूस्खलन

फंसे 800 श्रद्धालुओं को एनडीआरएफ एसडीआरएफ ने निकाला, 60 यात्री रुके



**एजेसी** ▶▶ रुद्रप्रयाग  
एनडीआरएफ, एनडीआरएफ व पुलिस ने गुरुवार सुबह साढ़े दस बजे तक 800 यात्रियों को निकाला। मौके पर लगभग 60-70 यात्री रुके हैं। भारी बारिश की चेतावनी के बीच तैयारियों पर राज्य के आपदा सचिव विनोद कुमार सुमन ने कहा कि कहीं भी कोई महत्वपूर्ण नुकसान नहीं हुआ है। हमारा चार धाम मार्ग कुछ क्षेत्रों को छोड़कर ज्यादातर खुला है। सोनप्रयाग और गौरीकुंड के बीच की सड़क पर मलबा है, लेकिन यह योजना खुली रहती है।

**गंगोत्री जाने वाला मार्ग बंद**  
इसी तरह, सिरोगढ़ में सड़क ज्यादातर दिनों में बंद रहती है। हम इसे फिर से खोल रहे हैं और स्थायी मरम्मत सुनिश्चित कर रहे हैं। गंगोत्री राजमार्ग पर गंगोत्री जाने वाला मार्ग बंद है, और पिथौरागढ़ में भी एक बंद है। लगभग 35 पीडब्ल्यूडी और गामीण सड़कों को फिर से खोलने की कार्यवाही चल रही है। मुख्य सड़क ज्यादातर खुली है और यातायात सुचारु रूप से चल रहा है। लगातार बारिश जारी है और आईएमडी अलर्ट प्राप्त होने पर हम जिलों को अपडेट और सुरक्षा सावधानियां भेजते हैं।

एक राष्ट्रीय और दो राज्य मार्ग सहित 62 सड़कें बंद

यात्रियों को भगवती नगर आधार शिविर में ठहराया गया



बालटाल मार्ग से फिर शुरू हुई अमरनाथ यात्रा, 3.93 लाख लोग कर चुके दर्शन

**एजेसी** ▶▶ जम्मू  
कश्मीर घाटी में बालटाल मार्ग से गुरुवार को अमरनाथ यात्रा फिर से शुरू हो गई लेकिन खराब मौसम के कारण इसे जम्मू से स्थगित कर दिया गया। एक अधिकारी ने बताया कि कश्मीर में मूसलाधार बारिश के कारण सड़कों पर आवाजाही असुरक्षित हो गई थी, जिसके बाद बुधवार को बालटाल और पहलगांव दोनों मार्गों पर तीर्थयात्रा स्थगित कर दी गई थी। गुरुवार सुबह से बालटाल मार्ग से यात्रा फिर से शुरू हो गई। उन्होंने बताया कि जम्मू के भगवती नगर आधार शिविर से बालटाल और नूनवान आधार शिविरों की ओर किसी भी जल्ये को जाने की अनुमति नहीं दी जाएगी।

पिछले साल 5 लाख से अधिक लोगों ने दर्शन किए थे

जंगल के रास्ते सोनप्रयाग पहुंचाया

बुधवार को एनडीआरएफ और एसडीआरएफ ने गौरीकुंड से 2179 यात्रियों को अस्थायी पगडंडी का निर्माण कर जंगल के रास्ते जवानों की मदद से सकुशल सोनप्रयाग पहुंचाया। यात्री बाबा केदार के दर्शन कर लौटते थे और राष्ट्रीय राजमार्ग के मुकदमा के समीप भारी भूस्खलन के कारण बंद होने से फंसे गए थे। इस दौरान टीम ने गौरीकुंड से करीब एक किमी पहले हाइवे से जंगल की तरफ कच्चा अस्थायी रास्ता बनाया। एसडीआरएफ के एसआई आशीष डिमरी ने बताया कि शाम 7 बजे तक 2179 यात्रियों को सोनप्रयाग सकुशल लाया गया है, जिसमें 1679 पुरुष, 414 महिलाएं और 47 बच्चे शामिल हैं। बता दें कि यह सभी यात्री बंते मंगलवार को पैदल मार्ग से धाम पहुंचे थे।

मलबे से 62 सड़कें बंद

प्रदेश में बारिश के बाद मलबा आने से एक राष्ट्रीय और दो राज्य मार्ग सहित 62 सड़कें बंद हैं। राज्य आपातकालीन परिचालन केंद्र के मुताबिक रुद्रप्रयाग-केदारनाथ राष्ट्रीय राजमार्ग गौरीकुंड व सोनप्रयाग के बीच भूस्खलन की वजह से बंद है। जबकि राज्य मार्गों में उत्तरकाशी और नैनीताल में एक-एक राज्यमार्ग बंद है।

पहलगांव से यात्रा स्थगित

जम्मू के संगमोय आयुक्त रमेश कुमार ने कहा कि यात्रा क्षेत्र में भारी बारिश के कारण कश्मीर स्थित आधार शिविरों से तीर्थयात्रियों की आवाजाही प्रभावित हुई है। इसलिए, यह निर्णय लिया गया है कि 31 जुलाई को जम्मू के भगवती नगर से बालटाल और नूनवान स्थित आधार शिविरों की ओर किसी भी जल्ये को जाने की अनुमति नहीं दी जाएगी। तीर्थयात्रियों को थुकवार को पहलगांव और बालटाल के आधार शिविरों की अपनी आगे की यात्रा के लिए उच्च सुरक्षा वाले भगवती नगर आधार शिविर में ठहराया गया है।

1.44 लोग आधार शिविर से रवाना

तीन जुलाई को घाटी से 38 दिवसीय तीर्थयात्रा शुरू हुई थी, जिसके बाद से 3.93 लाख से अधिक तीर्थयात्री 3,880 मीटर ऊंचाई पर स्थित गुफा मंदिर में हिमलिंग के दर्शन कर चुके हैं। अब तक कुल 1,44,124 तीर्थयात्री जम्मू आधार शिविर से घाटी के लिए रवाना हो चुके हैं। पिछले साल, 5.10 लाख से अधिक तीर्थयात्रियों ने गुफा मंदिर में दर्शन किए थे। तीर्थयात्रा भी अगस्त को समाप्त होगी।

खबर संक्षेप

**पूर्व मंत्री के दामाद समेत 5 आरोपी हिरासत में**  
पुणे। महाराष्ट्र में पुणे की एक अदालत ने 'ड्रग पार्टी' मामले में महाराष्ट्र के पूर्व मंत्री एकनाथ खडसे के दामाद प्रान्तल खेवलकर समेत 5 आरोपियों को न्यायिक हिरासत में भेज दिया।

सभी पांचों आरोपियों को यहाँ अतिरिक्त सत्र न्यायाधीश जेजी डोरले के समक्ष पेश किया गया। अभियोजन पक्ष ने अदालत को बताया कि जांचकर्ताओं को उनके फोन में कुछ आपत्तिजनक चैट और वीडियो मिले हैं।

**ईडी ने मुंबई में कई ठिकानों पर छापेमारी की**  
मुंबई। प्रवर्तन निदेशालय (ईडी) ने मीठा नदी से गाद निकालने से जुड़े 65 करोड़ रुपये के कथित घोटाले से संबंधित धन शोधन जांच के तहत मुंबई में कई ठिकानों पर छापेमारी की। शहर में कुछ टेकदरों से जुड़े लगभग आठ ठिकानों पर तलाशी ली जा रही है, जिन्होंने बहनुंबई नगर निगम (बीएमसी) की गाद की डंपिंग के सिलसिले में कथित तौर पर बड़े समझौता ज्ञान (एमओयू) सौंपे थे।

राष्ट्रपति डोनाल्ड ट्रंप की मनमानी पर अमेरिका में ही घमासान

**12 राज्यों और छोटे व्यापारियों ने दी चुनौती**

टैरिफ पावर पर आज यूएस कोर्ट लेगी फैसला, हारे तो सुप्रीम कोर्ट जाना होगा

ट्रंप ने आईईईपीएम नाम के एक पुराने कानून का इस्तेमाल किया है, जिसे आपातकाल की स्थिति में दुष्टमन देशों पर प्रतिबंध लगाने के लिए लाया गया था। यह कानून 1977 में बना था लेकिन टैरिफ लगाने के लिए इसका यह पहला इस्तेमाल हुआ है। ट्रंप का कहना है कि ये 'राष्ट्रीय आपात स्थिति' है, क्योंकि अमेरिका को व्यापार में भारी घाटा हो रहा है

**एजेसी** ▶▶ वॉशिंगटन  
डोनाल्ड ट्रंप पिछले कुछ दिनों से कई देशों पर टैरिफ की घोषणा कर रहे हैं। बुधवार को उन्होंने भारत पर भी 25 फीसदी टैरिफ लगाने का ऐलान किया। फिलिस्तीन को स्वतंत्र राष्ट्र का दर्जा देने वाले बयान पर कनाडा को व्यापारिक समझौते के नाम पर धमकी दी है। ट्रंप के मनमाने टैरिफ ऐलान पर अमेरिका में ही घमासान मचा हुआ है। अब अमेरिका की अदालत इस बात पर फैसला लेगी कि क्या ट्रंप ने विदेशी सामानों पर आयात शुल्क लगाकर अपने संवैधानिक अधिकारों का उल्लंघन किया है या नहीं? अमेरिका के 12 राज्यों और छोटे व्यापारियों ने ट्रंप के टैरिफ पावर को अदालत में चुनौती दी है।

**संविधान के मुताबिक टैक्स और टैरिफ से जुड़ा अधिकार सिर्फ संसद के पास**  
**आईईईपीएम जैसे कानून का इस्तेमाल सिर्फ 'सच्ची आपात स्थिति' में ही संभव**



**आज 11 जज शामिल होंगे**  
आज सुनवाई होने वाली है, उसमें अमेरिका की अपील अदालत के सभी 11 जज शामिल होंगे। इनमें से 8 को डेमोक्रेट और 3 को रिपब्लिकन राष्ट्रपतियों ने नियुक्त किया है। अगर फैसला ट्रंप के खिलाफ जाता है, तो माना जा रहा है कि यह मामला सीधा सुप्रीम कोर्ट तक पहुंच सकता है। आईईईपीएम के इस्तेमाल को लेकर ट्रंप पर 7 से ज्यादा कानूनी मुकदमे चल रहे हैं। हाल ही में वॉशिंगटन डीसी की एक अदालत ने भी ट्रंप के खिलाफ फैसला सुनाया है। अब तक किसी भी अदालत ने यह नहीं माना कि राष्ट्रपति को बिना सीमा के टैरिफ लगाने का अधिकार है।

**आईईईपीएम कानून के दम पर टैरिफ लगा रहे ट्रंप**  
ट्रंप ने इंटरनेशनल इमरजेंसी इकोनॉमिक पॉवर एक्ट (आईईईपीएम) नाम के एक पुराने कानून का इस्तेमाल किया है, जिसे आपातकाल की स्थिति में दुष्टमन देशों पर प्रतिबंध लगाने के लिए लाया गया था। यह कानून 1977 में बना था लेकिन टैरिफ लगाने के लिए इसका यह पहला इस्तेमाल हुआ है। ट्रंप का कहना है कि ये राष्ट्रीय आपात स्थिति है, क्योंकि अमेरिका को व्यापार में भारी घाटा हो रहा है।

**निचली अदालत दे चुकी झटका**  
इससे पहले मई में एक निचली अदालत ने कहा था कि ट्रंप ने टैरिफ लगाकर अपने अधिकारों की सीमा लांघी है। कोर्ट ने साफ कहा कि आईईईपीएम जैसे कानून का इस्तेमाल सिर्फ 'सच्ची आपात स्थिति' में ही किया जा सकता है, न कि पुराने व्यापार घाटे जैसे मामलों में।

**अकेले फैसला लेने का हक नहीं**  
ट्रंप के इन फैसलों के खिलाफ अमेरिका के 12 डेमोक्रेटिक शासित राज्यों और 5 छोटे व्यापार संगठनों ने कोर्ट में याचिका दायर की है। उनका कहना है कि राष्ट्रपति को इस तरह से अकेले फैसला लेने का हक नहीं है। संविधान के मुताबिक टैक्स और टैरिफ से जुड़ा अधिकार सिर्फ संसद के पास है।

नौसेना ने नया युद्धपोत 'हिमगिरी' लॉन्च किया



मुंबई। भारतीय नौसेना ने हाल ही में प्रोजेक्ट 17ए के तहत निर्मित एक नया युद्धपोत, हिमगिरी लॉन्च किया है। यह जहाज स्टील्थ तकनीक से लैस है, जिसका मतलब है कि यह दुश्मन के रडार की पकड़ में आसानी से नहीं आएगा। हिमगिरी को गार्डन रोच शिपबिल्डर्स एंड इंजीनियर्स (जीआरएफई) द्वारा बनाया गया है और यह नौलविरि श्रेणी के युद्धपोतों का हिस्सा है। हिमगिरी को बनाने में 75% से अधिक स्वदेशी सामग्री का उपयोग किया गया है, जो भारत की 'मेक इन इंडिया' पहल का हिस्सा है। दुश्मन के रडार के लिए इस जहाज का पता लगाना मुश्किल हो जाता है। इसमें इलेक्ट्रॉनिक मिसाइलें लगी हैं।

यूएस के कैलिफोर्निया में नौसेना विमान हादसा

पांचवी पीढ़ी का एफ-35 विमान दुर्घटनाग्रस्त, पायलट सुरक्षित

**एजेसी** ▶▶ कैलिफोर्निया  
अमेरिका के मध्य कैलिफोर्निया के नौसेना हवाई अड्डे (एमएएस) लेमूर के पास बुधवार को स्थानीय समयानुसार शाम 6:30 बजे अमेरिकी नौसेना का पांचवी पीढ़ी का एक एफ-35सी लड़ाकू विमान दुर्घटनाग्रस्त हो गया। नौसेना के बयान के अनुसार, पायलट ने सुरक्षित रूप से इंजेक्ट कर लिया और कोई अन्य कर्मी प्रभावित नहीं हुआ। दुर्घटना के कारणों की जांच शुरू हो गई है। दुर्घटनाग्रस्त एफ-35सी विमान स्ट्राइक फाइटर स्क्वाड्रन वीएफए-125, जिसे 'रफ रेडर्स' के नाम से जाना जाता है, को सौंपा गया था। यह स्क्वाड्रन पायलटों और एयरक्रू को प्रशिक्षण देने के लिए जिम्मेदार फ्लॉट रिप्लेसमेंट स्क्वाड्रन है। एफ-35सी, लॉकहीड मार्टिन द्वारा निर्मित पांचवीं पीढ़ी का स्टील्थ लड़ाकू विमान है, जिसे विशेष रूप से विमानवाहक पोतों के लिए डिजाइन किया गया है।

हिमाचल प्रदेश के कई हिस्सों में लगातार बारिश जारी

बाढ़ और भूस्खलन से 302 सड़कें बाधित ट्रांसफॉर्मर ठप, बिजली व जल आपूर्ति बंद

**एजेसी** ▶▶ शिमला  
हिमाचल प्रदेश के कई भागों में बारिश लगातार जारी है। बरसात में जगह-जगह भूस्खलन व अचानक बाढ़ की घटनाओं से जनजीवन पर असर पड़ा है। राज्य में गुरुवार सुबह 10:00 बजे तक एक नेशनल हाइवे सहित 302 सड़कें बाधित रहीं। 436 बिजली ट्रांसफॉर्मर व 254 जल आपूर्ति योजनाएं भी प्रभावित हैं। आपदाग्रस्त मंडी जिले में अभी भी सबसे अधिक 193 सड़कें ठप हैं। कुल्लू जिले में 134 और चंबा में 142 बिजली ट्रांसफॉर्मर बाधित हैं।



राजस्थान में नदियां उफान पर  
राजस्थान के अनेक जिलों में लगातार भारी बारिश हो रही है जिससे नदियां उफान पर हैं और कई जगह जलमग्न हो गया है। धौलपुर में चंबल नदी व कोटा में पार्वती नदी का जल स्तर खतरे के निशान से ऊपर दर्ज किया गया है। कोटा, धौलपुर, करौली, स्वाई माधोपुर, टोंक में एनडीआरएफ व एसडीआरएफ को टीमों तैनात की गई हैं।

दक्षिण कोरिया के पूर्व राष्ट्रपति मुश्किल में

पूछताछ के लिए दूसरी बार आज जारी होगा 'डिटेंशन'

**एजेसी** ▶▶ सियोल  
दक्षिण कोरिया की एक स्पेशल कार्सिल टीम ने गुरुवार को बताया कि वह जेल में बंद पूर्व राष्ट्रपति यून सुक योल को पूछताछ हेतु जबरन लाने के लिए इस हफ्ते 'डिटेंशन वॉरंट' जारी करेगी। स्पेशल कार्सिल मिन जोंग-की को टीम के अनुसार, वह शुक्रवार सुबह 9 बजे राजधानी के दक्षिण में उडवांग स्थित सोल हिरासत केंद्र में एक सहायक विशेष वकील, एक अभियोजक और जांचकर्ताओं को भेजने की योजना बना रही है। इससे पहले सोल सेंट्रल जिला अदालत ने पूर्व राष्ट्रपति यून के खिलाफ एक गिरफ्तारी वॉरंट जारी किया। यून पर दिसंबर में मार्शल लॉ थोपने की नाकाम कोशिश के आरोप हैं। वह फिलहाल हिरासत में हैं। यून ने इस हफ्ते पूछताछ के लिए भेजे गए दो समन की अवहेलना की, जिसके चलते बजे राजधानी को यह कदम उठाना पड़ा। मिन की टीम, यून और उनकी पत्नी किम कीओन ही पर लगे आरोपों की जांच कर रही है।

यूरोप और अमेरिका में कई आतंकी साजिशें आईएसआईएस से प्रेरित

**एजेसी** ▶▶ वॉशिंगटन  
संयुक्त राष्ट्र सुरक्षा परिषद (यूएनएससी) को सौंपी गई एक नई रिपोर्ट में विशेषज्ञों ने बताया है कि इस्लामिक स्टेट (आईएस) और अल-कायदा जैसे चरमपंथी संगठनों का खतरा अफ्रीका के कुछ हिस्सों में सबसे ज्यादा है और अब यह खतरा सीरिया में भी तेजी से बढ़ रहा है। रिपोर्ट में कहा गया है कि दोनों आतंकी संगठन सीरिया को भविष्य के लिए एक रणनीतिक केंद्र के रूप में देख रहे हैं जहां से वे बाहरी हमले संचालित कर सकते हैं। पश्चिम अफ्रीका में अल-कायदा से जुड़ा समूह 'जमात नुसरत अल-इस्लाम वल-मुस्लिमीन' (जेएनआईएम) और पूर्वी अफ्रीका में 'अल-शबाब' संगठन लगातार अपने प्रभाव वाले इलाकों का विस्तार कर रहे हैं।

संयुक्त राष्ट्र सुरक्षा परिषद की रिपोर्ट में विशेषज्ञों ने किया बड़ा खुलासा

अफ्रीका-सीरिया में बढ़ा इस्लामिक स्टेट और अल-कायदा का खतरा

**यमन-सोमालिया के बीच खतरनाक गठजोड़**  
रिपोर्ट में यह भी बताया गया है कि पूर्वी अफ्रीका में अल-शबाब और यमन के हूती विद्रोहियों के बीच संबंध मजबूत हो रहे हैं। दोनों के बीच हथियारों की अदला-बदली और प्रशिक्षण की साझेदारी हो रही है, जिससे क्षेत्र में खतरा और बढ़ गया है। विशेषज्ञों ने चेतावनी दी है कि यदि इन गतिविधियों पर रोक नहीं लगी तो ये संगठन अंतरराष्ट्रीय सुरक्षा के लिए और बड़ा संकट बन सकते हैं।

**फिर सिर उठा रहा आतंक**  
सीरिया में बशर अल-असद के सत्ता से हटने के छह महीने बाद भी हालात अस्थिर बने हुए हैं। वहां दोनों आतंकी संगठनों के खतरे बढ़ते जा रहे हैं। दिसंबर 2023 में दमिश्क पर कब्जे की सैन्य कार्यवाही में 5,000 से ज्यादा विदेशी आतंकीयों के शामिल होने की जानकारी सामने आई है। यूरोप और अमेरिका के लिए इस्लामिक स्टेट का खतरा अब भी गंभीर है। अमेरिका में कई आतंकी साजिशें आईएसआईएस से प्रेरित पाई गई हैं, जिनमें सोशल मीडिया और एन्क्रिप्टेड प्लेटफॉर्म के जरिए कट्टरपंथ फैलाया गया। रिपोर्ट के मुताबिक, ब्यू ऑरिंटलयरस में एक हमले में 14 लोगों की मौत और मिशिनम में एक सैन्य ठिकाने पर हमले की योजना नाकाम की गई।

**फंडिंग के लिए नए तरीके**  
रिपोर्ट में बताया गया कि वे आतंकी संगठन धन जुटाने के लिए क्षेत्रीय संस्थानों का दोहन, समुदायों पर टैक्स, फिरोती के लिए अपहरण और व्यापारिक नेटवर्क का इस्तेमाल करते हैं। साथ ही अब वे महिला दूतों और 'डवाला' जैसी प्रणालियों के जरिए फंड ट्रांसफर कर रहे हैं ताकि पहचान से बचा जा सके।

**ढेंकनाल।** ओडिशा के ढेंकनाल जिले में एक हाथी ने दो महिलाओं समेत कम से कम तीन लोगों को कुचलकर मार डाला। यह घटना हिंडोल थाना क्षेत्र के बाघधरिया गांव में हिंडोल वन क्षेत्र के रसाल खंड में हुई। मृतकों की पहचान झुलना देहरी (55), उसके देवर करणकर देहरी (60) और एक अन्य ग्रामीण शशि साहू के रूप में हुई है। घटना के सिलसिले में वन रक्षक और वनपाल को कर्तव्य में लापरवाही के लिए तत्काल प्रभाव से निलंबित कर दिया गया है और उन्हें हिंडोल क्षेत्र से संबद्ध कर दिया गया है।